



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முருக : 83 - ஒலி : 189 - திருவள்ளூர் ஆண்டு 2056 - மாசி 06 - செவ்வாய்க்கிழமை 18 பிப்ரவரி 2025 - வெளியூர் 12 பக்கங்கள் Established : 10.8.1942 - Volume : 83 - Issue 189 : Thiruvalluvar Year - 2056 - Maasi 06 - Tuesday 18 February 2025 - Dak 12 Pages ₹ 5.00



முதலமைச்சர் மு. க. ஸ்டாலின் அவர்கள் நேற்று (17.2.2025) தலைமைச் செயலகத்தில், வணிகவரி மற்றும் பதிவுத் துறை சார்பில் சேலம் பதிவு மாவட்டத்தில் புதியதாக உருவாக்கப்பட்ட காலையாம்பட்டி சார்பிதவாளர் அலுவலகம் மற்றும் கிருஷ்ணகிரி பதிவு மாவட்டத்தில் புதியதாக உருவாக்கப்பட்ட பாகலூர் சார்பிதவாளர் அலுவலகம் ஆகியவற்றை திறந்து வைத்தார். இந்த நிகழ்ச்சியில், வணிகவரி மற்றும் பதிவுத் துறை அமைச்சர் பி.மூர்த்தி, தலைமைச் செயலாளர் நா. முருகானந்தம், வணிகவரி மற்றும் பதிவுத் துறை கூடுதல் தலைமைச் செயலாளர் குமார் ஜயந்த், பதிவுத் துறை தலைவர் தினேஷ் பொன்னராஜ் ஆலிவர் ஆகியோர் கலந்து கொண்டனர்.



முதலமைச்சர் மு. க. ஸ்டாலின் அவர்கள் நேற்று (17.2.2025) தலைமைச் செயலகத்தில், இந்து சமய அறநிலையத்துறை சார்பில் 121 கோடியே 43 இலட்சம் ரூபாய் மதிப்பீட்டில் 16 திருக்கோயில்களில் 24 புதிய திட்டப் பணிகள் மற்றும் ஒரு உதவி ஆணையர் அலுவலகக் கட்டடத்திற்கு அடிக்கல் நாட்டி, 50 கோடியே 79 இலட்சம் ரூபாய் செலவில் 7 திருக்கோயில்களில் 15 முடிவற்ற திட்டப் பணிகளை காணொலிக் காட்சி வாயிலாக திறந்து வைத்தார். இந்நிகழ்ச்சியில், இந்து சமய அறநிலையத்துறை அமைச்சர் பி.கே.சேகர்பாபு, தலைமைச் செயலாளர் நா.முருகானந்தம், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், இந்து சமய அறநிலையத்துறை ஆணையர் பி.என். ஸ்ரீதர், கூடுதல் ஆணையர் டாக்டர் சி.பழனி மற்றும் அரசு உயர் அலுவலர்கள் கலந்து கொண்டனர்.

அண்ணா அவர்களின் இருமொழிக் கொள்கைக்குப் புறம்பான ஒன்றிய பா.ஜ.க. அரசின் மும்மொழித் திட்டத்தை எதிர்த்து

‘இந்தியா’ கூட்டணிக் கட்சிகள் பெருந்திரள் ஆர்ப்பாட்டம்!

சென்னையில் இன்று நடைபெறுகிறது!

சென்னை, பிப். 18 -

அண்ணா அவர்களின் இருமொழிக் கொள்கைக்குப் புறம்பான ஒன்றிய பா.ஜ.க. அரசின் மும்மொழித் திட்டத்தை எதிர்த்து ‘இந்தியா’ கூட்டணிக் கட்சிகள் சார்பில் பெருந்திரள் ஆர்ப்பாட்டம் சென்னையில் இன்று (18.02.2025) நடைபெறுகிறது.

உத்தரபிரதேச மாநிலம் வாரணாசியில் காசி தமிழ் சங்கமம் 3.0 நிகழ்ச்சியில் ஒன்றிய கல்வித்துறை அமைச்சர் தர்மேந்திர பிரதான் கலந்து கொண்டு செய்தியாளர்களிடம் பேசிய போது, “மும்மொழி கொள்கையை பிற மாநிலங்கள் ஏற்கும்போது, தமிழ் நாடு ஏற்க மறுப்பது ஏன்?” என கேள்வி எழுப்பினார். தொடர்ந்து அவர் கூறுகையில், “தமிழ்நாட்டுக்கு நிதி நிறுவனத்தில் இருப்பது எனக்கு தெரியும். ஆனால், புதிய தேசிய கல்வி கொள்கையை தமிழ்நாடு ஏற்று கொண்டால்தான் நிதி விடுவிக்கப்படும். மும்மொழி கொள்கையை ஏற்கா விட்டால் நிதி ஒதுக்க சட்டத்தில் இடமில்லை” என்று கூறினார்.

இந்நிலையில் இதற்குக் கண்டனம் தெரிவித்து சென்னையில் இன்று (18.2.2025) ‘இந்தியா’ கூட்டணிக் கட்சிகள் சார்பில் பெருந்திரள் ஆர்ப்பாட்டம் நடைபெறும் என்று ‘இந்தியா’ கூட்டணிக் கட்சித் தலைவர்கள் அறிவித்து அறிக்கை விடுத்துள்ளனர்.

அந்த அறிக்கையில், கழகப் பொதுச் செயலாளர் துரைமுருகன், திராவிடர் கழகத் தலைவர் ஆசிரியர் கி.வீரமணி, தமிழ்நாடு காங் கிரஸ் கமிட்டித் தலைவர் கு.செல்வப்பெருந்தகை, ம.தி.மு.க. பொதுச்

செயலாளர் வைகோ, மார்க்சிஸ்ட் கம்யூனிஸ்ட் கட்சி மாநிலச் செயலாளர் பெ.சண்முகம், இந்திய கம்யூனிஸ்ட் கட்சி மாநிலச் செயலாளர் ஆர்.முத்தரசன், இந்திய யூனியன் முஸ்லிம் லீக் தேசிய தலைவர் கே.எம்.காதர் மொகிதீன், விடுதலைச் சிறுத்தைகள் கட்சித் தலைவர் தொல்.திருமாவளவன், மக்கள் நீதி மய்யம் பொதுச் செயலாளர் அருணாசலம், மனதி நேய மக்கள் கட்சித் தலைவர் எம்.எச். ஜவாஹிருல்லா, கொங்குநாடு மக்கள் தேசிய கட்சி பொதுச் செயலாளர் ஈ.ஆர்.ஈஸ்வரன், தமிழக வாழ்வுரிமைக் கட்சித் தலைவர் தி.வேல்முருகன் ஆகியோர் கையெழுத்திட்டுள்ளனர்.

அவர்கள் கூட்டாக விடுத்துள்ள அறிக்கையில் கூறியிருப்பதாவது:-

தமிழ்நாட்டின் உரிமைகளைச் சிதைப்பதற்கான அனைத்து முயற்சிகளையும் ஒன்றிய மோடி அரசு எடுத்து வருகிறது. புதிய கல்விக்கொள்கையை ஏற்கும் வரை தமிழ்நாடு கல்வித்துறைக்கு நிதி தர இயலாது என ஒன்றிய கல்வி அமைச்சர் தர்மேந்திர பிரதான் மிரட்டுகிறார். நிதியமைச்சர் நிர்மலா சீதாராமன் அவர்கள் தமிழ்நாட்டிற்கான நிதியைத் தருவதில் பாரபட்சம் காட்டி, பட்ஜெட்டில் தொடர்ந்து தமிழ்நாட்டுக்கான திட்டங்களைப் புறக்கணிக்கிறார்; பதவிக்காலம் முடிந்து போன ஆளுநரை வைத்துக் கொண்டு அத்துமீறல்கள்; யுஜிசி மூலம் மாநிலத்தின் கல்விக் கட்டமைப்பைச் சிதைப்பதற்கான நடவடிக்கைகள்; தொடர்ச்சியான திராவிட - தமிழ் வெறுப்பு நடவடிக்கைகள்; மும்மொழிக் கொள்கை என்ற பெயரில்

இந்தத் திணிப்புக்கான முன்னெடுப்புகள் எனத் தமிழ்நாட்டை வஞ்சித்துக் கொண்டிருக்கும் மோடி அரசை வீறுகொண்டு எதிர்க்க வேண்டிய சூழலை உருவாக்கி வருகிறார்கள்.

தமிழர்கள் தனித்துவமானவர்களாக இருப்பதும், கல்வி - வேலைவாய்ப்பு - சமூகநீதி - வாழ்க்கைத்தரம் என அனைத்து வகையிலும் உயர்ந்திருப்பதும் மோடி அரசின் கண்களை உறுத்துகிறது. அது, அரசியலரீதியாகப் பா.ஜ.க..வை அண்டவிடாத தமிழ்நாட்டு மக்களின் மீது வெறுப்பை உமிழ்கிறது. பிளவுவாத சக்திகளுக்கு எதிராக ஓரணியில் நிற்கும் தமிழ்நாட்டை வீழ்த்திவிட முயற்சிக்கிறது.

வீழ்த்த முயற்சிக்கும் போதெல்லாம் தமிழ்நாடு ஒன்றிணையும்! எதிரி எந்த வடிவில் வந்தாலும் துணிந்து நிற்கும்!

அப்படியான ஒரு சூழலை வலிந்து உருவாக்கி வரும் மோடி அரசைக் கண்டித்து முதற்கட்டமாக அனைத்துக் கட்சிகளின் தலைவர்கள் கலந்துகொள்ளும் “மாபெரும் கண்டன ஆர்ப்பாட்டம்” இன்று (பிப்ரவரி 18 செவ்வாய்க்கிழமை) மாலை 4 மணியளவில் சென்னை ஆட்சியர் அலுவலகம் முன்பாக நடைபெறுகிறது.

தமிழ்நாட்டிலிருந்து நிதியைப் பெற்றுக் கொள்ளும் ஒன்றிய அரசு தமிழ்நாட்டை வஞ்சிப்பது ஏன் என உரக்கக் குரல் எழுப்புவோம்! தமிழ்நாட்டின் உரிமைகள் மீது கை வைத்தால் சிலிர்த்து எழுவோம் என்பதை உணர்த்துவோம்!

இவ்வாறு அவர்கள், தங்கள் அறிக்கையில் கூறியுள்ளனர்.

மும்மொழித் திட்டம்:

ஒன்றிய அமைச்சரின் ஆணவத்துக்கு முடிவு கட்டுவோம்!

முன்னாள் ஒன்றிய அமைச்சர் ப.சிதம்பரம் கடும் கண்டனம்!

சென்னை, பிப். 18 - “மும்மொழிக் கொள்கையை ஏற்று இந்த மொழியைக் கற்பிக்காவிட்டால் கல்வித் துறைக்கான நிதியை தமிழ்நாட்டுக்குத் தரமாட்டோம் என்று ஒன்றிய கல்வி அமைச்சர் கூறியிருப்பது ஆணவத்தின் உச்சம்” என்றும், “இந்த ஆணவத்திற்கு முடிவு கட்டுவோம்” என்றும் ஒன்றிய முன்னாள் நிதியமைச்சர் ப.சிதம்பரம் அவர்கள் கூறியுள்ளார்.



இதுகுறித்து அவர் தமது சமூக வலைதளத்தில் பதிவிட்டிருப்பதாவது:-

மும்மொழிக் கொள்கையை ஏற்று இந்த மொழியைக் கற்பிக்காவிட்டால் கல்வித்துறைக்கான நிதி

டின் வரலாறும் தெரியாது, தமிழ்நாட்டு மக்களின் உணர்வுகளும் தெரியாது, அரசியல் சாசனம் உருவாகிய வரலாறும் தெரியாது என்பவற்றை அவருடைய ஆணவப் பேச்சு காட்டுகிறது.

மாநில அரசின் மொழிக் கொள்கையை வகுப்பது மாநில மக்களின் உரிமை.

இந்த பேச்சு மாநிலங்களில் ஒரு மொழிக் கொள்கைதான் பின்பற்றப்படுகிறது என்பது அவருக்குத் தெரியுமா?

இந்த பேச்சு மாநிலங்களுக்கு ஜவஹர்லால் நேரு

அவர்களும் இந்திரா காந்தி அவர்களும் தந்த உறுதி மொழிகளையாவது அவருக்குத் தெரியுமா? நாடாளுமன்றம் அனுமதித்த நிதியை இந்த மொழியைக் கற்பிக்காத மாநிலத்திற்குத் தரமாட்டோம் என்று கல்வி அமைச்சர் சொல்வது நாடாளுமன்றத்தை அவமதிப்பதாகும் என்று அவருக்குத் தெரியுமா?

தமிழ்நாட்டு மக்கள் ஒற்றுமையாக இருந்து இந்த ஆணவப் பேச்சுக்கு முடிவு கட்ட வேண்டும்.

இவ்வாறு முன்னாள் ஒன்றிய அமைச்சர் ப.சிதம்பரம் கூறியுள்ளார்.

தமிழ்மொழி காக்கும்

மாநில உரிமைப் போராட்டத்திற்கு அணி திரண்டு வருக!

இந்திய கம்யூனிஸ்ட் கட்சி வேண்டுகோள்!

சென்னை, பிப். 18 - “தமிழ்மொழி காக்கும் மாநில உரிமைப் போராட்டத்திற்கு அணி திரண்டு வருக” என்று இந்திய கம்யூனிஸ்ட் கட்சியின் மாநில செயலாளர் இரா.முத்தரசன் வேண்டுகோள் விடுத்துள்ளார்.



இதுகுறித்து இந்திய கம்யூனிஸ்ட் கட்சியின் மாநில செயலாளர் இரா.முத்தரசன் விடுத்துள்ள அறிக்கையில் கூறியிருப்பதாவது:-

ஒன்றிய அரசின் மும்மொழிக் கொள்கைக்கு

எதிர்ப்புத் தெரிவித்தும், புதிய தேசியக் கல்விக்கொள்கையை ஏற்றுக் கொண்டால் தான் தமிழ்நாட்டிற்கான நிதியை வழங்குவோம் என நிபந்தனை விதிப்பதையும்,

தமிழ்நாட்டையும், மக்களையும் வஞ்சித்து வரும் ஒன்றிய அரசின் மக்கள் விரோதப் போக்கை கண்டித்து இன்று (18.02.2025) - செவ்வாய்க்கிழமை) மாலை, சென்னை மாவட்ட ஆட்சியர் அலுவலகம் அருகில் இண்டியா கூட்டணி கட்சிகள் சார்பில் மாபெரும் கண்டன ஆர்ப்பாட்டம் நடைபெறுகிறது.

பல்வேறு அமைப்பினர் பங்கேற்பு!

இந்த ஆர்ப்பாட்டத்தில் இந்தியக் கம்யூனிஸ்ட்

கட்சியின் உறுப்பினர்கள், ஆதரவாளர்கள், வர்க்க, வெகுமக்கள் அமைப்புகளைச் சேர்ந்தவர்கள், இளைஞர், மாணவர், மாதர் என அனைவரும் அணி, அணியாக திரண்டு வந்து கலந்து கொள்ளுமாறு கட்சியின் மாநில செயற்குழு கேட்டுக் கொள்கிறது.

இவ்வாறு இந்திய கம்யூனிஸ்ட் கட்சியின் மாநில செயலாளர் இரா.முத்தரசன் தமது அறிக்கையில் கூறியுள்ளார்.